



தமிழ்நாடு முதலமைச்சர் மு.க.ஸ்டாலின் அவர்கள், உடல்நலக் குறைவால் மறைவெய்திய சென்னை உயர்நீதிமன்றத்தின் முன்னாள் நீதிபதி கே.சாமிதுரை அவர்களின் இல்லத்திற்கு நேற்று முன்தினம் (31.08.2023) நேரில் சென்று அவரது உடலுக்கு மலர்மாலை வைத்து அஞ்சலி செலுத்தி, அவரது மகனும், கேரள உயர்நீதிமன்ற முன்னாள் தலைமை நீதிபதியுமான எஸ்.மணிகுமார் உள்ளிட்ட அவரது குடும்பத்தினருக்கு ஆறுதல் கூறினார். உடன் நகராட்சி நிர்வாகத் துறை அமைச்சர் கே.என்.நேரு, பெருநகர சென்னை மாநகராட்சியின் நிலைக்குழுத் தலைவர் (பணிகள்) சிற்றரசு ஆகியோர் உள்ளனர்.

இன்னமும், சனாதனக் கூட்டத்தின் அந்த வன்மம் மறையவேயில்லை! 'தினமனு'வுக்கு முதல்வர் மு.க.ஸ்டாலின் வன்மையான கண்டனம்!

பள்ளிகளில் முதல்வரின் காலை உணவுத் திட்டத்தை கொச்சைப்படுத்தும் 'தினமலர்' ஏடு!

சென்னை, செப். 2 - முதலமைச்சர் மு.க.ஸ்டாலின் அவர்கள் பள்ளிகளுக்கு கொண்டு வந்த வரலாற்றுச் சிறப்பு கொண்ட முதலமைச்சரின் காலை உணவுத் திட்டத்தை கொச்சைப்படுத்தியும், கல்வி நிலையங்களை அவமானப்படுத்தும் வகையிலும் சேலத்திலிருந்து வெளிவரும் 'தினமலர்' ஏடு அருவருக்கத்தக்க செய்தியை வெளியிட்டுள்ளது.

பள்ளிகளில் இருவேளை உணவினால் கக்கூஸ் நிறைகிறது என கேவலமான ஒரு செய்தியை வெளியிட்டு மகிழ்ந்திருக்கிறது 'தினமலர்' ஏடு.

வக்கிரப் புத்தியோடு வெளியான 'தினமலர்' ஏட்டின் செய்திக்கு முதல்வர் மு.க.ஸ்டாலின் அவர்கள் கடும் கண்டனம் தெரிவித்து சமூக வலைதளப் பதிவில் கூறுகையில், இன்னமும் சனாதனக் கூட்டத்தின்



அந்த வன்மம் மறையவே இல்லை எனவும், 'தினமனு'வுக்கு எனது வன்மையான கண்டனங்கள் எனவும் தெரிவித்துள்ளார். சேலம் 'தினமலர்' நாள்தழில் வெளிவந்துள்ள முதலமைச்சரின் காலை உணவுத் திட்டம் குறித்த தலைப்புச் செய்திக்கு கண்டனம் தெரிவித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

உழைக்க ஓர் இனம் உண்டு கொழுக்க ஓர் இனம் என மனு

வாதிகள் கோலோச்சிய காலத்தில் 'எல்லார்க்கும் எல்லாம்' எனச் சமூகநீதி காக்க உருவானதுதான் திராவிடப் பேரியக்கம்.

'ஆத்திரனுக்கு எதைக் கொடுத்தாலும் கல்வியை மட்டும் கொடுத்து விடாதே' என்பதை நொறுக்கி, கல்விப்பூரணியை உருவாக்கிய ஆட்சி திராவிட இயக்க ஆட்சி.

நிலவுக்குச் சந்திரயான் விடும் இந்தக் காலத்திலேயே சனாதனம் இப்படியொரு தலைப்புச் செய்தியைப் போடுமானால், நூறு ஆண்டுகளுக்கு முன் என்ன ஆட்டம் ஆடிமிருக்கும்? எளியோர் நிலை எப்படி இருந்திருக்கும்? இன்னமும் அந்த வன்மம் மறையவேயில்லை!

'தினமனு'வுக்கு எனது வன்மையான கண்டனங்கள்!

இவ்வாறு முதலமைச்சர் மு.க.ஸ்டாலின் அவர்கள் வலைதளப் பதிவில் குறிப்பிட்டுள்ளார்.

தெலங்கானா மாநிலத்திலும் செயல்படுத்த திட்டம்!

இந்தியாவுக்கே வழிகாட்டுகிறது முதலமைச்சரின் காலை உணவுத் திட்டம்!

காலை உணவுத்திட்டம் செயல்படும் விதம் குறித்து அறிய சென்னைக்கு வருகை தந்த தெலங்கானா மாநில அரசு அதிகாரிகள் பாராட்டு.

சென்னை, செப். 2 - இந்தியாவுக்கு வழிகாட்டுகிறது முதலமைச்சரின் காலை உணவுத் திட்டம் என்று காலை உணவுத் திட்டம் செயல்படும் விதம் குறித்து அறிய சென்னைக்கு வருகை தந்த தெலங்கானா மாநில அரசு அதிகாரிகள் தெரிவித்துள்ளனர்.

இது குறித்து அரசு வெளியிட்டுள்ள செய்திக்குறிப்பில் கூறியிருப்பதாவது:-

அரசுப் பள்ளி மாணவர்களுக்கு கென பல்வேறு திட்டங்களை தமிழ்நாடு அரசு முன்னெடுத்து வருகிறது. இத்தகைய திட்டங்களில் ஒன்றான முதலமைச்சரின் காலை உணவுத் திட்டம் ஒட்டுமொத்த இந்தியாவையே திரும்பிப் பார்க்கச் செய்திருக்கிறது.

2022-ஆம் ஆண்டு செப்டம்பர் மாதம் 15 ஆம் தேதி முதலமைச்சரின் காலை உணவுத் திட்டத்தை முதலமைச்சர் மு.க.ஸ்டாலின் அவர்கள் தொடங்கி வைத்தார். முதற்கட்டமாக 1,543 பள்ளிகளில் 1.14 லட்சம் மாணவர்களுக்கு திட்டம் தொடங்கப்பட்டது. அடுத்தக் கட்டமாக இந்த ஆண்டு ஆகஸ்ட் 25-ஆம் தேதி தொடங்கி தமிழ்நாடு முழுவதும் உள்ள 31,008 பள்ளிகளில் பயிலும் 1-ஆம் வகுப்பு முதல் 5-ஆம் வகுப்பு வரை பயிலும் 18 லட்சம் மாணவர்களுக்கு இந்தத் திட்டத்தை விரிவுபடுத்தினார்.முதலமைச்சர் அவர்கள்.

இந்தத் திட்டத்தின் மாபெரும்



தமிழ்நாட்டில் பள்ளிகளில் செயல்படுத்தப்படும் முதலமைச்சரின் காலை உணவுத் திட்டச் செயல்பாடுகளை தெலங்கானா அதிகாரிகள் வருகை தந்து ஆய்வு செய்தனர்.

வெற்றி இந்தியா முழுக்க பெரும் வரவேற்பையும் பாராட்டுதல் களையும் பெற்று வருகிறது. இதைத் தொடர்ந்து தெலுங்கானா மாநிலத்திலும் செயல்படுத்தும் அம்மாநில அரசு ஆர்வம் கொண்டிருக்கிறது. அதற்காக தமிழ்நாடு அரசு தொடர்பு கொண்டு தமிழ்நாடு அரசின் காலை உணவுத் திட்டம் எவ்வாறு செயல்படுகிறது என்பதை நேரில் வந்து பார்வையிட அம்மாநில உயர் அலுவலர்கள் ஆர்வம் தெரிவித்திருந்தனர்.

இதையடுத்து தெலுங்கானா மாநில அரசு தமிழ்நாடு அரசைக் கேட்டுக்கொண்டதன் பேரில் முதலமைச்சரின் காலை உணவுத் திட்டத்தின் செயல்பாடுகளை நேரில் பார்வையிட தெலங்கானாவிலிருந்து மூத்த அரசு அதிகாரிகள் ஆகஸ்ட் 30, 2023 அன்று சென்னை வந்து

சேர்ந்தனர். ஆகஸ்ட் 31, 2023 அன்று மைய சமையல்கூடம் ஒன்றுக்கும் பல்வேறு பள்ளிகளுக்கும் சென்று பார்வையிட்டனர்.

ஸ்மிதா சபர்வால் (தெலங்கானா முதலமைச்சரின் செயலாளர்) டாக்டர். கிரிஷ்ணா. இசட் சொங்து (அரசுச் செயலாளர், பழங்குடியினர் நலத் துறை) கருணா வக்காட்டி (அரசுச் செயலாளர், கல்வித் துறை) ப்ரியங்கா வர்கீஸ் (தெலங்கானா முதலமைச்சரின் சிறப்புப் பணி அலுவலர்)

பாரதி ஹொல்லிக்கேரி (அரசு சிறப்புச் செயலாளர்) பெண்கள், குழந்தைகள், மாற்றுத் திறனாளிகள் மற்றும் மூத்த குடிமக்கள் துறை ஆகியோர் தெலங்கானா மாநில அரசு அதிகாரிகள் குழுவில் இடம் பெற்றிருந்தனர்.

இராயபுரத்தில்

முதலில் ராயபுரத்தில் இருக்கும் சென்னை மாநகராட்சி பள்ளிக் கட்டடத்தில் செயல்படும் வரும் காலை உணவுத் தயாரிப்பையும் மைய சமையல்கூடத்தை இக்குழுவினர் பார்வையிட்டனர். அங்கு சமையல் பொருட்கள் பெறப்படும் விதம், பணியாளர்கள் பணியாற்றும் தன்மை, சுகாதாரமாக உணவுத் தயாரிக்கப்படும் முறை, தரபரிசோதனைகள் செய்யப்படும் விதம், தயாரிக்கப்பட்ட உணவு வாகனங்கள் மூலம் பள்ளிகளுக்கு அனுப்பி வைக்கப்படும் முறை, வாராந்திர உணவு அட்டவணை முதலான ஒவ்வொன்றையும் பற்றி பணியாளர்களோடும் நம் மாநில அலுவலர்களோடும் உரையாடி அறிந்து கொண்டனர்.

காலை ஏழு மணிக்கு பார்வையிடத் தொடங்கிய தெலங்

கானா குழுவினர் எட்டு மணிக்கு மைய சமையல்கூடத்திலிருந்து புறப்பட்டு அருகில் இருக்கும் ஆரத்தான் சாலை யில் உள்ள சென்னை மாநகராட்சி உருது தொடக்கப் பள்ளிக்குச் சென்றது. அங்கே மாணவர்களுக்கு உணவு எவ்விதம் வழங்கப்படுகிறது என்பதைப் பார்வையிட்டு மாணவர்களோடு உரையாடி மாணவர்களின் கருத்துகளையும் அறிந்து கொண்டனர்.

திருவள்ளூர் மாவட்டத்தில்

உருது தொடக்கப் பள்ளியில் பார்வையிட்ட பின்னர் திருவள்ளூர் மாவட்டம் அழிஞ்சி வாக் கத்தில் உள்ள ஊராட்சி ஒன்றிய நடுநிலைப் பள்ளிக்குச் சென்ற குழுவினர் அங்கே கிராமப்புறப் பகுதிகளில் இருக்கும் பள்ளிகளின் இந்தத் திட்டம் எப்படிச் சரியாக முறையில் செயல்படுத்தப்படுகிறது என்பதையும் நடைமுறைப்படுத்துவதில் இருக்கும் சவால்களைத் தமிழ்நாடு அரசு எவ்வாறு எதிர்கொள்கிறது என்பதையும் அரசு அலுவலர்களிடமும் ஆசிரியர்களிடமும் மாணவர்களிடமும் உரையாடி தெரிந்து கொண்டனர்.

முதலமைச்சரின் காலை உணவுத் திட்ட ஒருங்கிணைப்பு அலுவலர் க.இளம்பகவத், தெலங்கானா மாநில அரசு அதிகாரிகள் குழுவோடு உடன் சென்று, அவர்களுக்கு வேண்டியதகவல்களைத் தந்து இத்திட்ட செயல்பாடுகளையும் விளக்கினார். சமூகநலத்துறை கூடுதல்

ஆணையர் திருமதி. கார்த்திகா, சென்னை மாநகராட்சி வடக்கு மண்டல துணை ஆணையர் சிவகுரு ரிபாகர், திருவள்ளூர் கூடுதல் ஆட்சியர் சுசுபத்திரா ஆகியோர் இந்த ஆய்வில் பங்கு பெற்றனர்.

திட்டத்தின் செயல்பாடுகளை நேரில் கண்ட தெலங்கானா மாநிலத்தின் அரசு அதிகாரிகள் முதலமைச்சரின் காலை உணவுத் திட்டத்தை பற்றியும் அது செயல்படுத்தப்படும் விதம் குறித்தும் பாராட்டினர்.

இவ்வாறு அரசு வெளியிட்டுள்ள செய்திக்குறிப்பில் குறிப்பிடப்பட்டுள்ளது.

ஆளுநர் தமிழிசை

சௌந்தராஜன் பாராட்டு!

முதலமைச்சரின் காலை உணவுத் திட்டத்திற்கு தெலங்கானா ஆளுநர் தமிழிசை வரவேற்பு தெரிவித்துள்ளார். முதலமைச்சரின் காலை உணவுத் திட்டம், நாட்டிற்கே முன்மாதிரியான திட்டம் என பல தரப்பினரும் பாராட்டி வருகின்றனர். அத்திட்டத்தை தங்களது மாநிலத்திலும் செயல்படுத்தும் நோக்கில் தெலுங்கானா மாநில அரசு அதிகாரிகள் சென்னையில் உள்ள அரசுப் பள்ளிகளில் ஆய்வு மேற்கொண்டனர். இது குறித்து தெலுங்கானா ஆளுநர் தமிழிசை சவுந்திரராஜனிடம் கேள்வி எழுப்பினர். இதற்கு பதிலளித்த ஆளுநர் தமிழிசை, காலை உணவுத் திட்டம் நல்ல திட்டம், இதில் மாற்று கருத்து இல்லை என்றும், குழந்தைகளுக்கு காலை உணவு கொடுப்பதை தான் வரவேற்பதாகவும் கூறினார். பசியோடு யாரும் இருக்கக்கூடாது என்ற அவர், ஊட்டச்சத்து குறைபாடுகள் அதிகமாக குழந்தைகளிடம் காணப்படுவதாகவும், மருத்துவர் என்ற முறையில் நல்ல சத்தான உணவு கொடுக்கப்படுவதை வரவேற்பதாகவும் அவர் கூறினார்.

மணப்பாறை அருகே - விபத்தில் உயிரிழந்த

குடும்பத்தினருக்கு முதல்வர் ஆறுதல்!

காயமுற்றோருக்கு உரிய சிகிச்சை வழங்க உத்தரவு!

சென்னை, செப். 2 - தமிழ்நாடு முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

விருதுநகர் மாவட்டம், செங்கமலநாச்சியாப்புரம் ஊராட்சி மன்றத் தலைவர் கருப்பசாமி அவர்களும், கிருஷ்ணபேரி ஊராட்சி மன்றத் தலைவரான திருமதி. வினோதினி அவர்களின்

கணவரான அபிமன்னன் அவர்களும், ஊரக வளர்ச்சி இயக்குநர் அவர்களைச் சந்தித்து மனு கொடுக்கச் சென்னைக்குக் காரில் சென்று கொண்டிருந்தபோது, மணப்பாறை அருகே ஏற்பட்ட விபத்தில் உயிரிழந்தனர் என்ற துயரச் செய்தி கேட்டு மிகவும் வருந்துகிறேன்.

கருப்பசாமி மற்றும்

அபிமன்னன் ஆகியோரை இழந்து வாடும் அவர்தம் குடும்பத்தினருக்கும் அப்பகுதி மக்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

மேலும், காயமடைந்து சிகிச்சை பெற்று வரும் கோமதி சங்கர் (நடுவப் பட்டி ஊராட்சி மன்றத் தலைவர் திருமதி.

பாண்டிச்சேல் வியின் கணவர்) அவர்களுக்கு உரிய சிகிச்சை வழங்கவும் அறிவுறுத்தியுள்ளேன். விபத்தில் காயமடைந்தோர் அனைவரும் விரைவில் நலம்பெற விழைகிறேன்.

இவ்வாறு முதலமைச்சர் மு.க.ஸ்டாலின் அவர்கள் இரங்கல் செய்தியில் குறிப்பிட்டுள்ளார்.



திருவல்லிக்கேணி தி.மு.க. முன்னாள் பகுதிச் செயலாளர் க.வே.செழியன் முதலாம் ஆண்டு நினைவு தினத்தை முன்னிட்டு ஜூனாவூர் புறம் பிரகாசம் சாலைபில் சமர்ப்பி விருந்து நடந்தது. இதில் தயாரித்திமாறன் எம்.பி. கலந்துகொண்டு பொதுமக்களுக்கு உணவு பரிமாறினார். இதில், மாவட்டச் செயலாளர், மாநகராட்சி நிலைக்குழு தலைவர் சிற்றரசு, பகுதிச் செயலாளர் ஏ.ஆர்.பி.என், காமராஜ், ஆர்.என்.துரை, க.வே.மோகன் உள்ளிட்ட பலர் கலந்து கொண்டனர்.